

صوفی اور تصوف کی تاریخ

اہک اجمالی جائزہ

ڈاکٹر سید زاہد علی واسطی

صوفی ایک کثیر الاستعمال لفظ ہے۔ سگر جب ہم اس لفظ کا ماحذ
تلash کرنے ہیں تو منزل کشہن نظر آتی ہے۔ صرف صوتی شبہت کی بنا
ہر یا معنی کی مطابقت سے الدازہ لکاکر فیصلہ کرنا مناسب نہیں۔ لفظ۔ کو
قواعد کے اصول و خواص کے سعیا ہر بھی پر کھنا چاہئے۔ جہاں تک ہم نے
مطالعہ کیا ہے اس سے معلوم ہوتا ہے کہ اردو میں سب سے پہلے مولانا شبیل
نعمانی نے لفظ صوفی کو ابو ریحان الپیرونی کی تصنیف ”كتاب الهند“ سے
نسبت دے کر اس کو یونانی الاصل کہا جیسا کہ مولانا نے اپنی کتاب الغزالی
کے باب تصوف میں تحریر فرمایا ہے۔ ”اس بحث کے خاتمه میں یہ راز بھی
ظاہر کر دینا ضروری ہے کہ تصوف لفظ اصل میں ’سین‘ سے تھا اس کا مادہ
سوف تھا۔ جس کے معنی زبان میں حکمت کے ہیں۔ دوسری صدی ہجری میں
جب یونانی کتابوں کا ترجمہ عربی زبان میں ہوا تو یہ لفظ عربی میں آگیا۔
رفته رفتہ ’سونفی‘ سے ’صوفی‘ بن گیا۔ یہ تحقیق علامہ الپیرونی نے کتاب الهند
میں لکھی ہے، ”مولانا شبیل نعمانی۔ کتاب الغزالی۔ افضل المطابع دہلی۔
(ص ۱۵۲)

ہم مولانا کی اس رائے سے متفق نہیں۔ اگر ’صوفی‘ یونانی زبان سے لیا
گیا ہے تو ظاہر ہے Philos - Sophist یا Sophist کے ترجمہ سے
عربی زبان میں آیا ہوگا۔ سگر ان الفاظ کو عربی میں ترجمہ کر کے ’سین‘

سے سوفی لکھنا محل نظر ہے کیونکہ قدیم ترین عربی کتابوں ("كتاب اللعنة") مصنفہ ابوالنصر عبدالله بن علی السراج طوسی متوفی ۵۲۸ھ، اور "رسالة الشیرید" مصنفہ قشیری متوفی ۵۶۰ھ میں "ص" سے "ص" میں تبدیلی کی سند نہیں سلتی۔ اس کا مطلب یہ ہوا کہ سوفی جس کے معنی دانش کے ہیں صوفی سے معنوی لحاظ سے بھی معیز ہے۔ فارسی زبان میں سوفی اور سوف دونوں معنوی حکمت اور حکیم کے مستعمل ہیں۔ پس ثابت ہوا کہ یہ لفظ یولانی میں سوفی سے مراد فلسفی تو ہو سکتا ہے مگر صوفی نہیں۔

مولانا شبیلی نے ابو ریحان البیرونی کے حوالہ سے یہ بھی تسلیم کیا ہے کہ یونانی کتب کا ترجمہ دوسری صدی ہجری میں ہوا جس کے بعد یہ لفظ یونانی سے عربی میں منتقل ہوا۔ اس سلسلہ میں مولانا کی ایک اور کتاب الماسون ملاحظہ کریں جس میں لکھا ہے کہ یونانی کتابوں کا ترجمہ ماسون رشید کے دور میں ہوا ہے۔ ماسون رشید کا دور تیسرا صدی ہے نہ کہ دوسری صدی ہجری جیکہ یہ لفظ صوفی عربی میں پہلے ہی سے رائج تھا۔ ابوهاشم کوفی الصوفی متوفی ۱۵۰ھ اور ابو جمزہ محمد بن ابراهیم المتوفی ۱۶۹ھ کے بارے میں صوفی کا لفظ مستعمل تھا۔ اس زمانہ میں قسطانیہ لوقا ایک عیسائی فلاسفہ اپنے شوق سے روم گیا اور فنون حکمت کی بہت سی کتابیں ساتھ لایا۔ پہلی مرتبہ جب یونانی کتب بغداد آئیں تو ماسون کو اس کا حال معلوم ہوا۔ اسے بلا بھیجا اور بیت الحکمة میں ترجمہ کے کام ہر مأمور کیا۔ اس دور کے بڑے بڑے مترجم مثلاً حجاج بن یوسف کوفی۔ قسطانیہ لوقا بعلبک۔ ابو حسان۔ سلمان۔ حنین بن اسحاق۔ سہیل بن مروان۔ ابو جعفر یعنی بن عدی۔ محمد بن موسیٰ خوارزمی۔ حسن بن شاکر۔ احمد بن شاکر۔ علی ابن العباس احمد جوہری۔ یعقوب کنڈی۔ یوحنا بن ماسویہ۔ ابن البطريق۔ محمد بن شاکر۔ یعنی بن ابی المنصور وغیرہ ماسون کے دربار کے

مشہور مترجم اور بیت الحکمة کے سہتمم تھے۔ بعض مترجم ہونے کے علاوہ حکیم اور مجتہد الفن بھی تھے۔ (کتاب العابون۔ مولانا شبی نعمانی۔ ص ۱۶۵)

مولانا شبی نے کتاب الغزالی میں ایک اور جگہ امام موصوف کے حوالہ سے لکھا ہے۔ ”اس لفظ کے اشتقاق کے بارے میں تین رائیں ہیں۔ بعض کا قول ہے کہ صحابہ رضی اللہ عنہم میں سے جو لوگ ”اہل صدقہ“ کہلاتے تھے یہ ان کی طرف نسبت ہے۔ بعض کے نزدیک اس کا ماحذہ ”صفا“ ہے اور بعض کے نزدیک ”صف“۔ لیکن قaudہ اشتقاق کی رو سے یہ تمام اقوال غلط ہیں۔ یہ احتمال ہو سکتا ہے کہ یہ لفظ ”صوف“ سے ساختہ ہوتا ہے کہ صوفی کو پشمینہ کے ہیں۔ امام غزالی کے اس قول سے مستنبط ہوتا ہے کہ صوفی کو لفظ صوف سے نسبت دی جاتی رہی ہوگ۔ سگر آپ صوف کے لباس سے زیادہ صفائی باطن پر دھیان فرماتے تھے۔“ (ص ۱۳۷)

شیخ ابو النصر سراج المتنوفی ۵۲۸ھ کی معروف کتاب ”اللمع“، جو تیسری صدی ہجری کے اوائل میں تحریر کی گئی تھی اس کے تیرہویں باب ”کتاب تفسیر السطحیات و الكلمات الی ظاهرها مستثنی و باطنها صصح سستقیم“، میں تحریر ہے ”یہ لفظ حسن بصری کے زمانہ میں رائج تھا۔ اور ان کا زمانہ بعض صحابیوں سے معاصر تھا۔ چنانچہ ان کے اور سفیان ثوری کے اقوال میں یہ لفظ صوفی استعمال ہوا۔“

کتاب اخبار مکہ میں جو روایت محمد بن اسحق بن یسار سے ہے اس سے معلوم ہوتا ہے کہ یہ لفظ عهد اسلام سے پیشتر ہی معروف تھا اور عابد و برگزیدہ اشخاص کے لئے استعمال ہوتا تھا (تصوف اسلام۔ مولانا عبد العاجد دریا بادی ص۔ ۲۲) ابو العسن سری سقطی المتنوفی ۵۲۵۳ جو کہ بغداد کے ہمیلے مجتہد اور فقیہ بزرگ تھے کا خیال تھا کہ ”صوفی، صفا“ سے مشتق ہے

اور اس کا اطلاق صفا پر ہوتا ہے مگر ایک جگہ فرمائتے ہیں کہ صفا سے مراد صفاء باطن ہے نہ کہ صفاء ظاهر۔ (تصوف اسلام - سولانا عبدالماجد دریابادی)

شیخ علی بن عثمان هجویری المتوفی ۵۲۶ھ اپنی معروف زمانیہ کتاب *کشف المحجوب* میں لفظ صوفی کے اشتراق پر بحث میں فرماتے ہیں ”اس نام کی تحقیق میں لوگوں کے مختلف خیالات ہیں۔ ایک خیال کے مطابق صوفی ان لوگوں کے گروہ سے منسوب ہے جو جانہ صوف بہنتے تھے۔ بعض کے خیال کے مطابق صوفی کا ماذن صف اول کے لوگوں سے ہے۔ اور انہی کو صوفی لقب سے موسوم کیا گیا۔ ایک گروہ کا سلک ہے کہ اصحاب صفائی کی ہاک صفات کی وجہ سے ان کو صوفی کہا جانے لگا۔ ایک اور جماعت اس لفظ کا مخرج صفا بتاتی ہے۔ ہر گروہ انہی تائید میں خوب نکتے پیدا کرتا ہے۔ لیکن بات دراصل یہ ہے کہ لفت سے کسی بھی قول کی تائید نہیں ہوتی“۔

شیخ کے قول کے بموجب صوفی وہ کہلانے کا مستحق ہے جس کا قلب صفا (صفائی) سے لبریز ہو۔ اور کدر (گندگی) سے خالی ہو۔ آپ ان کے الفاظ انہی کی زبان میں پڑھئے۔

صفا خد کدر بود و کدر صفت بشر بود

وجہ حقیقت صوفی بود آنکہ او را زکدر گزر بود

(*کشف المحجوب*)

کشف المحجوب میں باب ”صحابہ کرام۔ اہل طریقت کے پیشووا“، جس میں خلفاء اربعہ کا ذکر ہے حضرت هجویری فرماتے ہیں ”صحابہ کرام رضہ میں صوفیہ کے پیشوائی اعظم امیر المؤمنین حضرت ابویکر صدیق رضہ ہیں۔ آپ اسلام کے گل سر سبد، اہل تعریف (وہ لوگ جو معمول سے معمولی آلاتشوں سے بھی اجتناب کے لئے کوشش رہتے ہوں) کے امام اور اہل تفریف (وہ لوگ جو نہایت

باریک یعنی کے ساتھ غلط کو صحیح سے الگ چھانتے رہتے ہوں) کے شہنشاہ ہیں۔ شائخ رحیم اللہ نے آپ کو صاحبان مشاہدہ میں مقدم رکھا ہے۔ حضرت عمر فاروق رضی گذری پہنتے اور دین پر سختی سے عمل کرنے، صوفیہ کے مقندا ہیں۔ دینی فراست، باریک یعنی اور خدا کی محبت میں استغراق آپ کے ساتھ مخصوص ہے۔ آپ کے بارے میں حضورص کا فرمان ہے ”عمر کی زبان سے حق بات نکلتی ہے اگر میری است میں کوئی محدث ہوگا تو عمر ہوگا“۔ حضرت عثمان بن عفان رضی اللہ عنہ شرم و حیا و تسلیم و رضا میں صوفیہ کے اسام ہیں۔ حضرت علی المرتضی کی راہ طریقت میں بڑی شان ہے اور ان کا مرتبہ بلند تر ہے۔ علم و فہم دین میں آپ کا مرتبہ مسلم ہے اور اصول حقیقت کے بیان اور وضاحت میں آپ بے نظیر ہیں۔ آپ کے لئے حضورص نے فرمایا (میں علم کا شہر ہوں اور علی اس کا دروازہ)

کتاب تصوف اسلام میں مولانا عبدالماجد دریابادی نے قدیم ترین صوفیہ کے اقوال اور تصوف کی حقیقت کو اس طرح بیان کیا ہے۔

”حضرت ذوالنون مصری المتوفی ۵۲۶ھ فرماتے ہیں کہ صوفی وہ ہے کہ جب گفتار میں آتا ہے تو اس کی زبان حقائق کی ترجمانی کرتی ہے اور جب خاموش ہوتا ہے تو اس کے اعضا قطع علاقہ پر زبان حال سے شہادت دیتے ہیں۔“

حضرت ابوالقاسم جنید بغدادی المتوفی ۵۲۹ھ کا ارشاد منقول ہے کہ تصوف وہ صفت ہے جس میں بنہ کی اقامت کی گئی ہو۔ حضرت ابو الحسن نوری رحمہ کا قول ہے کہ صوفی وہ شخص ہے جس کی روح آلاتشون سے بآک ہو چکی ہو اور وہ رب العزت کے حضور میں صفات اول میں حاضر ہو۔ ”کشف المحجوب کے باب الملامت میں آیہ قرآنی، ولا يخافون لومة لائم ذالک فضل

الله یؤتیه من يشاء (مائہ آیت ۵۲) کی تفسیر میں طریق ملاست کی ستائش کی اور یہ دکھایا ہے کہ اہل حق را حق میں کسی ملاست کی پرواد نہیں کرتے۔ بلکہ خلق کی نظر میں رسوأ اور سطعونو ہو کر اپنی للہیت اور حق پرستی کا ثبوت بھم پہنچاتے ہیں،۔ (مولانا عبدالماجد دریابادی - تصوف اسلام)

تصوف کے موجودہ قدیم ترین ذخائر میں شہرت اور سند کا مرتبہ کتاب ”رسالة الشیریہ فی علم التصوف“، کو حاصل ہے جو کہ چوتھی صدی ہجری میں ابو القاسم قشیری نے تصنیف کی۔ اس رسالہ میں تصوف و تاریخ کے بیان میں درج ہے ”رسول کریم ص کے زمانے میں مومن کے لئے صحابی سے بڑھ کر پر فخر اور پر فضل نظر کوئی نہ تھا۔ چنانچہ اس وقت کے مسلمان اسی لفظ سے موسوم ہوتے تھے۔ اس کے بعد دوسری نسل چلی تو ان صحابہ کے صحابی ہو گئے جن کو تابعین کہا جانے لگا۔ پھر تابعین کے صحابیوں کو تبع تابعین کہنے لگے۔ اس کے بعد جب امت زیادہ پھیلی اور لوگ طرح طرح کے گروہوں میں بٹنے لگے تو جن لوگوں کو امور دین میں زیادہ انبھاک ہوا ان کو ”عبد و زہاد“، کہنے لگے۔ لیکن جب بدعتوں کا ظہور ہوا اور فرقے الک الک ہو گئے تو ہر فرقہ اس کا مدعی ہو گیا کہ زیادہ عباد و زہاد اسی فرقہ میں ہیں۔ اس وقت اہل سنت کے اس طبقہ نے جو کہ ذکر الہی میں زیادہ شغفول و منہمک تھا اپنے لئے اہل تصوف کی اصطلاح قائم کر لی اور هجرت کو ابھی دو صدیاں نہ ہوئی تھیں کہ یہ لقب اس طبقہ خواص کے اکابر کے لئے مخصوص کر دیا گیا،“

شیخ فرید الدین عطار رحمة الله (المتوفى ۵۷۲ھ) نیشاپور میں بہت بڑے دو خالد کے مالک تھے۔ یکایک تمام دنیاوی دھندوں کو ترک کر کے درویشی اختیار کر لی۔ آپ نے معرکۃ الا را کتاب جو کہ تصوف کا خزانہ تھی ”کتاب

الطیر، تعریر کی جو کہ مولانا جلال الدین رومی کی معروف مشنوی کے لئے نقش اول ثابت ہوئی۔ آپ بہت بڑے صوفی بزرگ تھے اور سلوک و عرفان کی وہ منازل میں کہیں کہ طبقہ صوفیہ آپ کا معرفت ہے۔ دولت غزنویہ کے آخر زمانہ میں حکیم سنائی نے 'حدیقہ'، لکھی جو نظم میں تصوف کی بہلی کتاب تھی۔ 'حدیقہ'، کے بعد فرید الدین عطار نے متعدد مشنویات تصوف میں لکھیں تھیں۔ جن میں "منطق الطیر" نے عالمی شہرت حاصل کی۔ اس امر کی شہادت موجود ہے کہ خواجہ فرید الدین عطار کی تصانیف ہی مولانا رومی کے لئے دلیل راہ بنیں، (سوانح مولانا روم مرتبہ عابد علی عابد - صفحہ ۸۶)

حضرت سہیل بن عبد الله التستری (المتوفی ۵۲۸۳) حضرت ذوالنون کے ہم عصر تھے۔ اکابر صوفیہ میں سے تھے۔ آپ نے حسن خلاق کے بارے میں بتایا کہ ادنیٰ ترین اخلاقی تھمل اور ترک مکافات ہے۔ ظالم پر رحم اور اس کے لئے دعا متصوفین کے اخلاقی میں سے ہے۔ (كتاب المریدین - ضياء الدين سهروردی) محمد بن علی جعفر الکنانی المعروف ابویکر کنانی (المتوفی ۵۳۲) کا وطن بنداد تھا۔ مکہ میں سکونت اختیار کی۔ کثرت عبادت کی وجہ سے آپ کو سراج العرم کہا جاتا تھا۔ حضرت حجاز رحم المتوفی ۵۲۷ اور حضرت جنید بغدادی رحم المتوفی ۵۲۹ کی صحت سے فیض حاصل کیا۔ آپ کے خیال میں تصوف نام ہی اخلاق کا ہے جس کے اخلاق زیادہ اچھے ہوں گے اس کا تصوف زیادہ ہوگا۔ (كتاب المریدین ص ۳۰ - شیخ ضياء الدين سهروردی)

حضرت ابو حفص حداد المتوفی ۵۲۶ نیشاپور کے تھے۔ شیخ خراسان کہلانے تھے۔ ایک مرتبہ حضرت جنید رحم نے دریافت کیا کہ آپ نے انہی اصحاب کو سلاطین کا ادب سکھایا۔ تو انہوں نے کہا نہیں۔ جنید رحم۔ اگر ظاہر میں حسن ادب ہو تو وہ باطن کے حسن ادب کا عنوان بن جاتا ہے۔

(كتاب المریدین ص ۳۱ - شیخ ضیاءالدین سہروردی)

حضرت ابراهیم بن شعبان کنیت ابواسحاق المنوفی ۵۳۲۸ مسائیخ صوفیہ میں نامی گرامی تھے۔ آپ کا قول تھا کہ ہم اس شخص کو اپنی صحبت میں نہیں رکھتے جو کہہ سیرا کام ہے۔ صوفی نہ کسی کو عاریت دیتا ہے نہ عاریت لیتا ہے۔ (كتاب المریدین - ص ۳۷ - شیخ ضیاءالدین سہروردی)۔

حضرت علی بن بندرا کنیت ابوالحسن نیشا پوری المنوفی ۳۸۹، آپ نے نیشاپور میں ابوعثمان اور ابوالعفیض سے سرقند میں حضرت محمد فضل اور بلخ میں محمد بن حاصد، جوزجان میں ابوعلی جوزجانی، بغداد میں حضرت جنید رہ وغیرہ میں صحبت حاصل کی۔ آپ نے فرمایا تم کسی انسان کی صحبت اختیار کرو تو اس کی عقل کو، اس کے دین سے زیادہ پر کھو کیونکہ دین اس کے لئے ہے اور عقل تمہارے لئے۔ ایسے شخص کی صحبت نا صحبت بخش ہے جس کی توجہ دنیا، اور نفس اور خواہشات میں لگی ہو۔ (كتاب المریدین - ص ۵ شیخ ضیاءالدین سہروردی)

شیخ عبدالقدار جیلانی صوفیہ کرام میں مقبول امام ہیں۔ تیرہویں پشت میں حضرت علی کرم اللہ سے آپ کا نسب نامہ جا ملتا ہے۔ آپ کی تصانیف غنیۃ الطالبین فتح الغیب، الفتح الربانی وغیرہ ہیں۔ اور یہ مוואظ حسنہ علم تصوف تزکیہ نفس و باطن پر طالبان طریقت و حقیقت اسلام کے لئے مشعل راہ کا کام دیتی ہیں۔ آپ نے فرمایا ہے کہ ”تصوف میں قلب کی تمام کدورتوں کو صاف رکھنا از بس ضروری ہے۔ جس میں رضاۓ اسحق، صبر ایوب، خوف موسی، اور فقر حضور محمد رسول اللہ صلی اللہ علیہ وسلم نہ ہو وہ راہ تصوف پر گامزن کیسے ہو سکتا ہے۔“ (سیرت غوث اعظم)

چھٹی صدی ہجری میں ہندوستان میں محمد بن احمد بن علی بیدا ہونے جو نظام الدین اولیا کے نام سے ہاک و هند کے گوشہ گوشہ میں معروف و مشہور

ہیں۔ آپ نے حضرت شیخ فرید الدین سے بیعت کی اور آپ کی فیض رسالی سے ہند و پاک کا ہر مکان و قطعہ منور ہو گیا۔ علاء الدین خلجی کا دور تھا۔ بادشاہ نے کئی مرتبہ اس صوفی بزرگ کے بوسہ آستانہ کی اجازت چاہی مگر سلطان الاممیاء نے منظور نہ کیا (اذکار ابرار ترجمہ گلزار ابرار۔ ص ۸۲)

خدوم شیخ شرف العق اپنی کتاب ”مکتوبات صدی“، (باب دراصل تصوف ص ۸۳) میں لکھتے ہیں ”اگر تصوف کی ابتدا پر غور کرو گے تو اس کو حضرت آدم علیہ السلام کے وقت میں پاؤ گے۔ اس عالم میں بھلے صوفی حضرت آدم علیہ السلام تھے۔ ان کو حق تعالیٰ نے خاک سے پیدا کیا۔ پھر حضرت آدم نے خدا کا کہنا نہ سانا۔ جیسا کہ قرآن میں آیا۔ وعصی آدم ربہ فتویٰ (آدم نے اپنے رب کی نافرمانی کی اور بھک گیا)۔ پھر آدم نے توبہ کی اور کہا ”ربنا ظلمتنا نفسنا، (اے ہمارے رب ہم نے اپنے نفس پر ظلم کیا)۔ صوفیوں کے استفار کی اصل یہی سے شروع ہوتی ہے۔ تین سو برس اس جہان خاکی میں گردی و زاری کرتے رہے۔ پھر دریائی رحمت جوش میں آیا اور درجہ اصطفیٰ عطا کیا گیا، ”ان الله اصطفى آدم“، اب کیا تھا تصفیہ کامل ہو گیا۔ صوفی مصافی بن گئے۔ چانچہ نسل بعد نسل اسی پر عمل ہوتا رہا۔ تصوف کی دولت ایک نبی سے دوسرے نبی میں منتقل ہوتی رہی۔ صوفیوں کا یہ بھی معمول ہے کہ کسی خاص جگہ بیٹھ کر آپس میں راز و نیاز کی باتیں کرتے ہیں۔ حضرت نوح علیہ السلام نے دنیا میں صرف ایک کمل پر اکتفا کیا۔ حضرت موسیٰ علیہ السلام نے خود ہمیشہ کمل رکھا۔ حضرت عیسیٰ علیہ السلام ہمیشہ جامہ صوف بہتھے تھے۔ حضرت موسیٰ نے بیت المقدس کو خالقاہ بنایا۔ بہان اسرار الہی بیان کئے جاتے تھے۔ پھر ہمارے محمد رسول اللہ کا ورود سعود ہوا۔ حضور ص نے بھی وہی طریقہ استعمال کیا۔ ملة ایکم ابراہیم

(تمہارے باپ ابراہیم کا یہی طریقہ تھا) آپ نے خود کو گوشہ مسجد نبوی میں منتکپ کر لیا۔ اصحاب میں جو سالکان راہ طریقت تھے ان سے دین، راز و نیاز کی باتیں ہوتیں۔ یہاں وہ رسوی و اسرار الہی کے تذکرہ ہوتے جو بڑے بڑے فصحائی عرب کے ذہن سے بالا تھے۔ مروی ہے جب آپ کسی صحابی کی عزت و تکریم فرماتے تو ان کو ردائی مبارک یا اپنا پیراہن شریف عنایت فرماتے۔ وہ شخص صحابہ میں صوفی سمعجہا جاتا جس کو پیراہن عطا ہوتا،۔

جب حضور رحمة للعالمين دنیا سے رخصت ہوئے تو اسلام میں کافی تعداد نو سلموں کی داخل ہوئی جن کا مذاہب قدیم سے تعلق تھا۔ ان لوگوں کا عقیدہ تھا کہ جسم کو تکلیف و اذیت دے کر عبادت کرنا تطہیر روح کا موجب ہوتا ہے۔ نیز یہ کہ روح اسی وقت جسم میں حلول کر سکتی ہے جب جسم ریاضت سے لبریز ہو۔ ایسے لوگوں نے اسلام میں داخل ہو کر زہاد و عباد کی تعداد میں اضافہ کیا جو دنیا کی نعمتوں سے منفر ہو گئے۔ ان کا تصور تھا کہ جنت اور دنیا کی راہیں مختلف ہیں۔ جنت جب مل سکتی ہے جب دنیا ترک کر دی جائے۔ بعض عبادت گزاروں نے دنیا سے رغبت ختم کر دی۔ اور اپنی تمام زندگی عبادت الہی کے لئے وقف کر دی۔ اس طرح کے لوگ خال حال تو حضور صلی اللہ علیہ وسلم کی زندگی میں نمودار ہو گئے تھے۔ یہ لوگ ہر ہر رات نماز پڑھتے اور لکھاڑ روزہ رکھتے اور تبعید کی زندگی اختیار کرتے تھے۔ لیکن آپ انہیں اعتدال کا راستہ اختیار کرنے کی تلقین فرماتے۔

وقت کے ساتھ ساتھ ایسے صوفیہ کا ظہور ہوا جنہوں نے تصوف میں نئی تحقیقات کا دعویٰ کیا۔ اولاً نظریہ وحدت الوجود کا ارتقا ہوا۔ ثالیاً صوفیہ دعویٰ دار ہو گئے کہ جو دل محبت الہی سے بعمور ہے اس کے لئے عبادت

و عصیان برابر ہیں۔ ثالثاً نام نہاد صوفیہ کی شعبہ بازیاں شروع ہو گئیں جو طریق تصوف کا جزو بن کر رہ گئیں۔ ان حالات میں تصوف میں نزاعی سائل کا پیدا ہونا فطری امر تھا۔ چنانچہ ان میں مختلف گروہ بن گئے۔ سب سے پہلا گروہ اشرافی بنا۔ ان کے اصول میں زهد و ورع اور ترک دنیا کے ساتھ تصوف کے تمام مسائل کی بنیادیں اشرافی خطوط پر استوار ہوتی تھیں۔ ان میں سے بعض تو حلول اور وحدت الوجود کو مانے لگے۔ دوسرا گروہ حلولی کہلاتا تھا۔ یہ ذات الہی کے عنصر میں حلول کا قائل تھا۔ اور اس کا بانی مبانی حسین بن منصور حلاج المتنوی ۵۲۰ھ تھا۔ جو اناالحق یعنی میں خدا ہوں کا نعرہ لگاتا تھا۔ اسی وجہ سے اس کو بہانسی کی سزا ملی۔ ایک اور گروہ جو وحدۃ الوجود کا قائل تھا اس کا خیال تھا کہ موجود صرف ایک ہی ہستی ہے۔ اور ایک سے زیادہ اشکال جو ہم دیکھ رہے ہیں یہ سب ذات موجود کی شکلیں نہیں ہیں بلکہ وجود مخصوص کی اشکال مختلف صور جسمیہ میں نظر آتی ہیں۔ یہ تصور محمد بن علی بن احمد بن عبدالله المعروف بہ ابن عربی المتنوی ۵۶۳ھ کا تھا۔ صوفیہ میں ایک جماعت ایسی بھی ہوئی جو شہود کی قائل ہو گئی۔ اس کا مذہب محبت تھا۔ ان میں خداوند عالم سے محبت اور اس سے ملنے کی خواہش بدرجہ اتم تھی۔ یہ لوگ محبت ہی کو بنیاد سمجھتے تھے۔ اس کی بکاری ہوئی شکل صرف محبت رہ گئی وہ بھی خدا کی مخلوق کی اور اس میں بھی صرف خوش شکل مخلوق کی کیونکہ ان صوفیہ کو ان شکلؤں میں خدا کی تعجب نظر آتی تھی۔ یہ لوگ کہتے تھے کہ اللہ سے مل جانا اور خالق و مخلوق کا اتحاد صرف محبت کے ذریعہ ممکن ہے۔ (تصوف اسلام۔ رئیس احمد جعفری) بالآخری صدی ہجری میں صوفیہ کا اور زور بڑھ گیا۔ چھٹی اور ساتویں صدی ہجری میں تو یہ لوگ زیادہ تر تقليد کے حامی بن گئے۔ تحقیق و فکر کی

مزید ضرورت نہ سمجھتے تھے۔ اس طرح صوفیہ نے عجیب و غریب طریقوں پر عقائد، صبر، توکل کو یکجا کرنے کی کوششیں کیں۔ اپنے اوپر قدغینیں لکائیں اور ریاضتوں کے بار ڈالنے شروع کر دئیے۔ ظاہراً تو ان کا مقصد یہ تھا کہ خدا کا قرب حاصل ہو۔ مگر آگے چل کر ان میں تصنیع آگیا۔

حضرت بہاءالحق زکریا چھٹی اور ساتویں صدی ہجری کے دریان سلطان میں فروکش رہے۔ آپ بلادہند میں سکشافت کے احوال میں بزرگ کامل تھے۔ آپ نے علم تصوف میں ایک کتاب ”بہایہ“، تصنیف فرمائی۔ آپ کا قول تھا نفس پاک ہو کا تو دل دھل جائے گا۔ اور واردات الہی دل پر نازل ہونا شروع ہوں گی۔ آپ کی ایک رباعی آپ کے مزار پر گندہ ہے۔

آنکس کہ ترا شناخت جان را چہ کند

فرزند و عیال و خانمان را چہ کند

دیوانہ کنی ہر دو جہانش بخشی

دیوانہ تو ہر دو جہاں را چہ کند

ترجمہ: جس نے تجھے کو پہچانا وہ جان سے بیزار ہو گیا اسے گھریار بال بچوں کی ضرورت نہیں۔ اپنے دیوانہ کو تو نہ دونوں جہاں بخش دئیے۔ مگر جو ترا دیوانہ ہوا ہے اسے دونوں جہاں کی ضرورت نہیں ہے۔

(کتاب ارض سلطان - شیخ اکرام الحق - باب صوفیائے سلطان)

حضرت امام غزالی (المتومنی ۵۰۰ھ) کے بعد بعض ایسے صوفیہ منعہ شہود پر آئے جنہوں نے تصوف کے ماتھے علم کلام اور الہیات کے سائل کو پھر گذرا کر دیا۔ اس کا نتیجہ یہ ہوا کہ اتحاد، وحدت الوجود اور شہود کے نظریات پیدا ہوئے۔ جب فقہاء نے صوفیہ کے ان رجحانات و مہلکات کو

دیکھا تو اسے العاد اور زندقہ سے تعبیر کرنا شروع کر دیا۔ حافظ ابن قیم المتوفی ۷۰۱ھ نے صوفیہ کے کردار پر کڑی نکتہ چینی کی اور اس میں ذرہ برابر مداہنت گوارا نہیں کی۔ حدث ابن جوزی کی تلبیس ابليس اور امام ابن تیمیہ و حافظ ابن قیم و ابن اثیر کی تنقید تصوف پر تصالیف اسی کشمکش کا نتیجہ ہیں۔

امام تقی الدین ابو العباس احمد ابن تیمیہ المتوفی ۷۲۸ھ کے دور میں بگڑے ہوئے تصوف کے افکار و نظریات اپنے عروج پر تھے۔ اور ان تمام نظریات و مسائل سے امام سوچوں لڑتے رہے۔ مصر و شام میں صوفیہ کا اقتدار کامل تھا۔ سلطان ناصر نے ۷۲۶ھ میں امام ابن تیمیہ کو گرفتار کر کے قید میں ڈال دیا۔ مگر صوفیوں کے خلاف امام ابن تیمیہ کتاب و سنت کو ہاتھ میں مظبوطی سے تھامے اتباع آثار سلف کی ترغیب دیتے رہے (حیات حافظ ابن تیمیہ۔ باب تصوف۔ پروفیسر ابو زہرہ مصری)

تدوین علوم ہی کے زمانے سے فقهاء اور صوفیہ کے ماین رفتہ رفتہ اختلافات پیدا ہونے شروع ہو گئے۔ صوفیہ فقهاء کو حقارت کی نگاہ سے دیکھتے۔ صوفیہ غالباً سے کام لیتے۔ ان کا دعویٰ تھا کہ ہم سرفت خدا وندی اور ظاہری اعمال میں اپنے ضمیر کے قتوے پر عمل کرتے ہیں۔ صوفیہ کا اعتماد اس سرفت ہر تھا جو دل کی راہ سے حاصل ہوتی ہے۔ حالانکہ قرآن اس سرفت کا داعی ہے جو بطريق نظر و استدلال حاصل ہو۔ وہ ضمیر کو حکم مانتے تھے اور اس کے فیصلے کو اعمال کے بارے میں ناطق تصور کرتے تھے۔

(حیات ابن قیم۔ عبد العظیم عبد السلام شرف الدین)

دونوں فرقوں کی اس جنگ و جدل کے نتیجہ میں کشی علماء کو سزا میں بھکتنی ہٹیں۔ حضرت امام غزالی نے جب یہ رنگ دیکھا تو دینی دعوت کا

بیڑا اٹھایا۔ فقہاء کے غیظ و غضب کو فرو کرنے میں آپ کی مسامعی جمیلہ بار آور ثابت ہوئیں۔ آپ نے لوگوں کے دلوں میں فہم اور تصوف کی اصل منشا اور محبت کو اجاگر کرنے میں کسر نہ اٹھا رکھی۔

صوفی اور تصوف کے بارے میں مختلف مکتبہ ہائے فکر نے اس کثرت سے خزانی علم جمع کئے ہیں کہ شمار میں نہیں لایا جا سکتا کیونکہ ذہنی خلاش کی تشنیہ کا اسی کو آسالی سے سیر نہیں کیا جا سکتا۔ مرحوم قتیل کی تصالیف صرف و نحو، منطق و حکمت پر فارسی زبان میں ہے انتہا ہیں۔ آپ کی ایک کتاب ”ہفت تماشا“، ہے جس میں ہندوستان کے مذاہب اور مختلف فرقوں کے رسوم و عقائد تفصیل سے بیان کئے ہیں۔ اس کتاب کے باب دونم میں بیدانتیوں کے ذیل میں قتیل نے صوفیہ کا بھی ذکر کیا ہے۔ ایک جگہ صوفیہ کے بارے میں محی الدین ابن عربی کی ”فصول الحكم“ کے حوالہ سے لکھا ہے ”اس جماعت کا ہر فرد اپنے تین خدا سمجھتا ہے۔ صوفیوں کے اعمال وہی ہیں جو بیدانتیوں کے ہیں“، (رسالہ نقوش شمارہ متی ۱۹۶۷ء)

علامہ شیخ محمد اقبال کے خیال کے مطابق مسلمانان ہند کے دل و دماغ پر عجمی تصوف غالب ہے۔ وہ عربیت کے تخیلات سمجھنے سے قاصر ہیں۔ (اسرار خودی) عجمی تصوف جزو اسلام نہیں اس کے مرتبین بیشتر عجمی تھے۔ تصوف ایک قسم کی رہبانیت ہے۔ اس کے اثر سے اسلامی اقوام میں قوت عمل مفقود ہو گئی۔ صوفی کا لفظ ہی رسول اللہ کے زبانہ میں موجود نہ تھا۔ ۱۵۰ ہ میں یہ لفظ سب سے پہلے سنا گیا اور استعمال ہوا۔ رقتہ رفتہ صوفیہ کے عجمی حامیوں نے ایک ایسا اخلاق اور معاشرتی نصب العین پیدا کر دیا جو آخر کار مسلمانوں کی بربادی کا باعث ہوا۔ (فیضان اقبال۔ سورش کاشمیری)۔

صوفیان کرام اور تصوف کے بارے میں دقیق مطالعہ سے پتہ چلتا ہے کہ

یہ لفظ اور سلک اپنے عروج پر بہت تیزی سے پہنچا۔ کیونکہ قرآن و سنت کے علمبردار ہی اس کو لے کر میدان عمل میں آئے۔ اس کے بعد جب کثرت سے دوسری قوبیں مذہب اسلام میں ضم ہوتی گئیں تو وہ اپنے ساتھ کچھ کردار، تصورات اور عقائد لائیں۔ ان کے اختلاط سے نئے عقائد کا ظہور پذیر ہونا خلاف توقع نہ تھا۔ وہ قوبیں ذہنی طور پر کچھ تو اس لئے تاکہ پرانے مسلمانوں سے عقائد میں پہنچئے نہ وہ جانبیں، کچھ اس لئے کہ پرانے مسلمانوں پر زهد و عبادت اور کثرت تقوی سے اپنی برتری ثابت کر سکیں، وحدت الوجود، وحدت شہود، اور اشراق جیسے نقطہ ہائے نظر اختیار کر کے ان کو نئے آب و رنگ کے ساتھ پیش کیا۔ اس کے بعد قصاء نے صوفیہ کی بیخ کنی کی نہان لی اور عرصہ دراز تک عبرت انگیز اور روح فرسا واقعات جنگ و جدل ہوئے رہے۔ اس وقت سے صوفیانہ متفکرین کا انعطاط شروع ہو گیا۔ (تصوف اسلام باب دور زوال صوفیہ - رئیس احمد جعفری -)

وہ تصوف جو روح اور قلب کی تطہیر کا بہترین ذریعہ تھا۔ ایک ایسا جامد اور زنگ خورده ادارہ بن گیا جو خود بھی صیقل سے محروم ہے اور جس سے دوسروں کو بھی جلا حاصل نہیں ہو سکتی۔

